

प्रेस-विज्ञप्ति

दीव महाविद्यालय में प्रथम वर्ष के नामांकन की मेधा-सूची जारी

सोमवार तक नामांकन सुनिश्चित करने के निर्देश, प्रतीक्षा सूची वालों को भी मिलेगा मौका

दीव 20 जून, 2019: दीव कॉलेज में कला, विज्ञान एवं वाणिज्य संकाय में प्रथम वर्ष के नामांकन की मेधावी छात्र-छात्राओं की सूची 08 जून को जारी कर दी गई थी। इसके पश्चात पुनः संशोधित मेधा-सूची जारी की गई। कॉलेज के प्राचार्य एवं दीव उप-समाहर्ता डॉ. अपूर्व शर्मा ने बताया कि मेधावी सूची में जिन छात्र-छात्राओं का नाम आया है वे अपने नामांकन की पुष्टि मंगलवार यानि दिनांक 25 जून तक अवश्य करवा दें। अगर ऐसा नहीं किया जाता है तो उनके नाम को अस्वीकार करते हुए प्रतीक्षा सूची में शामिल विद्यार्थियों को नामांकन हेतु आमंत्रित किया जाएगा।

ध्यातव्य है कि दिनांक 08 जून को छात्र-छात्राओं की मेधा-सूची और साथ ही संशोधित मेधा-सूची भी जारी की गई थी। इसके तहत आने वाले विद्यार्थियों को सूचना प्रदान करते हुए महाविद्यालय प्रबंधन ने कहा है कि जिन विद्यार्थियों का नाम मेधा-सूची में शामिल है वे या तो 25 जून तक अपना नामांकन करवा लें या अपने नामांकन की पुष्टि करें। अगर ऐसा नहीं किया गया तो मेधा प्रतीक्षा सूची में जारी अभ्यर्थियों को नामांकन हेतु आमंत्रित किया जाएगा।

महाविद्यालय प्रबंधन ने सूचना जारी करते हुए कहा कि इस सत्र की पढ़ाई सोमवार यानि 17 जून से ही आरंभ हो गई है। ऐसे में उन अभ्यर्थियों को तत्काल नामांकन लेना चाहिए जो मेधा-सूची में शामिल हैं। अगर वे नियत समयावधि के दौरान नामांकन नहीं करवाते या नामांकन की पुष्टि नहीं करते तो उनके नाम को मेधा-सूची से हटाकर प्रतीक्षा-सूची में शामिल उम्मीदवारों को नामांकन करवाने का मौका दिया जाएगा। प्रतीक्षा सूची में आबद्ध अभ्यर्थियों को बुधवार यानि 26 जून से अपने नामांकन की पुष्टि करनी होगी।

प्रबंधन ने बताया कि कई ऐसे अभिभावकों ने भी इस दौरान प्रवेश हेतु आग्रह किया था जिनका नाम न तो मेधा-सूची में था और न ही प्रतीक्षा सूची में, ऐसे अभ्यर्थियों और उनके अभिभावकों को भी पुनः आवेदन करने को कहा गया है। सीट के रिक्त रहने की स्थिति में उनके आवेदन पर भी विचार किया जा सकता है।